

លំហាត់

ចូរអានសេចក្តីជូនដំណឹងខាងក្រោម ។

សេចក្តីជូនដំណឹង

សិប្បកម្មចម្លាក់ “វិចិត្រអង្គរ” មានលក់គ្រឿងចម្លាក់គ្រប់មុខ ដែលមានក្បាច់រចនាតាមបែបចម្លាក់ខ្មែរអង្គរពីបុរាណ ។ សិប្បកម្មយើងខ្ញុំ មានគ្រឿងចម្លាក់ជារូបព្រះកេស ព្រះបាទជ័យវរ្ម័នទី ៧ រូបព្រះពុទ្ធ ព្រះព្រហ្ម រូបប្រាសាទអង្គរវត្ត អប្សរា ដែលធ្វើអំពីថ្មកែវ ស្ពាន់ ប្រាក់ និងឈើដែលសុទ្ធ សឹងជាស្នាដៃរបស់សិល្បករខ្មែរ ដែលមានបទពិសោធន៍អស់រយៈពេលយូរឆ្នាំមកហើយ ។ លោកអ្នកដែលបានទិញយកទៅប្រើហើយតែងលាន់មាត់សរសើរគ្រប់ៗគ្នាថា ពិតជាមានគុណភាពល្អ១០០% ប្រើហើយមិនប្រេះស្រាំមិនខ្ចៅព្រោះវត្ថុសុទ្ធ ល្អពិតៗមែន ។

សូមអញ្ជើញមកសិប្បកម្ម “ វិចិត្រអង្គរ ” យើងខ្ញុំដែលមានលេខទូរស័ព្ទ..... ។

ដំណឹងថ្មី !

ហាងលក់ផ្កា “សម្រស់បុប្ផា” មានកិត្តិយស សូមជម្រាបជូនដំណឹងដល់ឯកឧត្តមលោកជំទាវ លោក លោកស្រីថា ហាងយើងខ្ញុំមានលក់ផ្កាស្រស់គ្រប់ប្រភេទ ចម្រុះពណ៌ ថែមទាំងមានការរៀបចំជូនសម្រាប់ពិធីផ្សេងៗ គួរឱ្យចាប់ចិត្តក្រៃលែង ។ ហាងយើងខ្ញុំ មានទីតាំងនៅខាងត្បូងផ្សារធំថ្មី ។ យើងខ្ញុំនឹងមានលក់បញ្ចុះតម្លៃជូនយ៉ាងសមរម្យ ។

សូមអញ្ជើញមកហាងយើងខ្ញុំ ពិតជាមិនខុសបំណងឡើយ ។

សួស្តីហាងលក់ផ្កា “ សម្រស់បុប្ផា ” ។

សំណួរ

១. តើសេចក្តីជូនដំណឹងខាងលើចាត់ទុកជាការយោសនាបានដែរ ឬទេ? ហេតុអ្វី?
២. តើគេប្រើសិល្ប៍វិធីអ្វីខ្លះក្នុងការយោសនា ដើម្បីទាក់ទាញអតិថិជន ?

